



---

*Dokument ta' sessjoni*

---

**B8-1127/2016**

19.10.2016

## **MOZZJONI GĦAL RIŻOLUZZJONI**

imressqa wara l-mistoqsija għal twegiba orali B8-1803/2016

skont l-Artikolu 128(5) tar-Regoli ta' Procedura

dwar is-Servizz Volontarju Ewropew  
(2016/2872(RSP))

**Michaela Šojdrová, Sabine Verheyen, Milan Zver, Elissavet Vozemberg-Vrionidi**

f'isem il-Grupp PPE

**Riżoluzzjoni tal-Parlament Ewropew dwar is-Servizz Volontarju Ewropew (2016/2872(RSP))**

*Il-Parlament Ewropew,*

- wara li kkunsidra d-Deċizzjoni tal-Kunsill tas-27 ta' Novembru 2009 dwar is-Sena Ewropea tal-Attivitajiet ta' Volontarjat għall-Promozzjoni ta' Ċittadinanza Attiva (2011)<sup>1</sup>,
  - wara li kkunsidra l-komunikazzjoni tal-Kummissjoni tal-20 ta' Settembru 2011 bit-titolu "Komunikazzjoni dwar il-Politiki tal-UE u l-Volontarjat: Ir-Rikonossiment u l-Promozzjoni fl-UE tal-Ħidmiet Volontarji Transkonfinali" (COM(2011)0568),
  - wara li kkunsidra l-Aġenda Politika għall-Volontarjat fl-Ewropa tal-Alleanza tas-Sena Ewropea tal-Volontarjat 2011,
  - wara li kkunsidra r-rakkomandazzjoni tal-Kunsill tal-20 ta' Diċembru 2012 dwar il-validazzjoni tat-tagħlim mhux formali u informali<sup>2</sup>,
  - wara li kkunsidra r-riżoluzzjoni tiegħu tat-23 ta' Ottubru 2013 dwar il-volontarjat u l-attivitajiet ta' volontarjat fl-Ewropa<sup>3</sup>,
  - wara li kkunsidra r-riżoluzzjoni tiegħu tat-12 ta' Ġunju 2012 dwar ir-rikonossiment u l-promozzjoni fl-UE tal-ħidmiet volontarji transkonfinali<sup>4</sup>,
  - wara li kkunsidra l-Karta Ewropea dwar id-Drittijiet u r-Responsabilitajiet tal-Voluntiera<sup>5</sup>,
  - wara li kkunsidra r-Riżoluzzjoni tiegħu tat-22 ta' April 2008 dwar ir-rwol tal-volontarjat fil-kontribuzzjoni għal koeżjoni ekonomika u soċjali<sup>6</sup>,
  - wara li kkunsidra l-mistoqsija lill-Kummissjoni dwar is-Servizz Volontarju Ewropew (O-000107/2016 – B8-1803/2016),
  - wara li kkunsidra l-Artikoli 128(5) u 123(2) tar-Regoli ta' Proċedura tiegħu,
- A. billi jfakkar li fl-2016, is-Servizz Volontarju Ewropew jiċċelebra l-20 anniversarju tiegħu u li matul dawn l-20 sena ġew appoġġjati 100 000 voluntier;
- B. billi jenfasizza li s-Sena Ewropea tal-Volontarjat 2011, appoġġjata bis-saħħa mill-Parlament Ewropew, tirrapreżenta opportunità politika ewlenija biex tenfasizza l-valur miżjud tal-volontarjat fl-Ewropa u li issa, hames snin wara, il-Parlament Ewropew

---

<sup>1</sup> OJ L 17, 22.1.2010, p. 43.

<sup>2</sup> ĠU C 398, 22.12.2012, p. 1.

<sup>3</sup> Testi adottati, P7\_TA(2013)0549.

<sup>4</sup> ĠU C 332 E, 15.11.2013, p. 14.

<sup>5</sup> [http://ec.europa.eu/citizenship/pdf/volunteering\\_charter\\_en.pdf](http://ec.europa.eu/citizenship/pdf/volunteering_charter_en.pdf)

<sup>6</sup> ĠU C 259 E, 29.10.2009, p. 9.

għandu jirrifletti fuq l-impatt li s-Sena Ewropea tal-Volontarjat 2011 kellha fuq l-iżvilupp tal-politika u fuq kif il-volontarjat huwa mdaħħal fi Programmi Ewropej ewlenin, bħall-Erasmus+ u s-Servizz Volontarju Ewropew tiegħu;

- C. billi jfakkar li l-volontarjat jitwettaq mir-rieda hielsa, l-għażla u l-motivazzjoni ta' persuna, mingħajr ma tfittex li tagħmel xi gwadann finanzjarju; billi jenfasizza li l-volontarjat jista' jiġi definit bħala vjaġġ ta' solidarjetà u li huwa mezz kif jiġu indirizzati l-htigijiet u t-tħassib uman, soċjali u ambjentali;
  - D. billi jenfasizza li l-volontarjat għandu valur u importanza bħala waħda mill-aktar espressjonijiet ta' solidarjetà vizibbli, li tippromwovi u tiffaċilita l-inklużjoni soċjali, tibni kapital soċjali u tipproduci effett trasformattiv fuq is-soċjetà u li l-volontarjat jikkontribwixxi kemm għall-iżvilupp ta' soċjetà ċivili li tirnexxi, li tista' toffri soluzzjonijiet kreattivi u innovattivi għal sfidi komuni u għal tkabbir ekonomiku u li, bħala tali, jisthoq li jitkejjel b'mod speċifiku u mmirat f'termini ta' kapital kemm ekonomiku kif ukoll soċjali;
  - E. billi jenfasizza li l-volontarjat jeħtieġ taħlita ta' mekkaniżmi ta' appoġġ u/jew strutturi organizzattivi xierqa li għandhom jiġu msahha aktar permezz ta' qafas ġuridiku adegwat li jidentifika d-drittijiet u r-responsabilitajiet tal-voluntiera u l-volontarjat;
  - F. billi jenfasizza li kull persuna hija intitolata għal aċċess ugwali għal opportunitajiet ta' volontarjat u protezzjoni minn kwalunkwe tip ta' diskriminazzjoni u għandha tingħata d-dritt li tirrikonċilja l-attivitatijiet tagħha ta' volontarjat mal-ħajja privata u l-ħajja professjonali tagħha sabiex tkun tista' tikseb ċertu ammont ta' flessibilità waqt l-attivitatijiet ta' volontarjat;
  - G. billi jenfasizza li r-rikonoxximent tal-volontarjat huwa kruċjali wkoll sabiex jiġu mhegga incentivi xierqa għall-partijiet interessati kollha, biex b'hekk jiżiedu l-kwantità, il-kwalità u l-impatt tal-volontarjat u li dan jeħtieġ l-iżvilupp ta' kultura ta' rikonoxximent li turi l-volontarjat bħala forza li tmexxi l-prattika tal-valuri Ewropej;
1. Jirrikonoxxi li l-volontarjat huwa espressjoni ta' solidarjetà, libertà u responsabilità li tikkontribwixxi għat-tishih taċ-ċittadinanza attiva u huwa għodda essenzjali kemm għall-inklużjoni u l-koeżjoni soċjali kif ukoll għat-taħriġ, l-edukazzjoni u d-dialogu interkulturali, filwaqt li jagħti kontribut importanti biex jixxerrdu l-valuri Ewropej; jenfasizza l-fatt li l-benefiċċji tiegħu huma rikonoxxuti wkoll fix-xogħol ta' volontarjat imwettaq ma' pajjiżi terzi bħala għodda strateġika li trawwem fehim reċiproku u relazzjonijiet interkulturali;
  2. Jirrimarka li l-volontarjat bħala tali jgħin lill-persuni jiksbu ħiliet u kompetenzi li għandhom jiġu rikonoxxuti bħala edukazzjoni informali u mhux formali;
  3. Jistieden lill-Istati Membri jippromwovu s-Servizz Volontarju Ewropew fis-sistemi edukattivi u akkademici tagħhom bħala għodda għat-tixrid tal-edukazzjoni dwar is-solidarjetà u l-involviment ċiviku fost il-generazzjoni żagħżuġha;
  4. Jinnota li fl-Ewropa kwazi 100 miljun ċittadin ta' kull età huma voluntiera li x-xogħol tagħhom jikkontribwixxi għall-produzzjoni ta' madwar 5 % tal-PDG;

5. Jitlob lill-Kummissjoni tmexxi studju dwar skemi ta' servizzi volontarji nazzjonali, kif ukoll servizz ċiviku u korp ta' solidarjetà u l-ambjent eżistenti għal voluntiera potenzjali fost l-Istati Membri, sabiex jiġu faċilitati l-fehim reċiproku u t-tixrid ta' prattiki tajba, u l-possibilità li jiġi stabbilit Servizz Ċiviku Ewropew, kollox sabiex titrawwem iċ-ċittadinanza Ewropea; jenfasizza, madankollu, li skemi ta' servizz ċiviku għandhom ikunu komplementari għall-opportunitajiet attwalment eżistenti u mhux jissostitwuhom;
6. Jistieden lill-Kummissjoni tintroduci l-iżvilupp ta' politika Ewropea koordinata għall-volontarjat b'punt ta' kuntatt uniku fil-Kummissjoni li jgħaqqad inizjattivi u programmi individwali;
7. Jenfasizza r-rwol tat-tixjiħ attiv fil-volontarjat u jsaħħaħ ir-rwol ta' ċittadini żgħażaġh kif ukoll anzjani fl-involviment ċiviku fl-Ewropa billi jkompli jibni fuq l-impetu tas-Sena Ewropea tal-Attivitajiet ta' Volontarjat (2011) u s-Sena Ewropea tat-Tixjiħ Attiv u s-Solidarjetà bejn il-ġenerazzjonijiet (2012);
8. Ifakkar li s-Servizz Volontarju Ewropew għandu jkun ibbażat fuq struttura li tippermetti aċċess rapidu u faċli miż-żgħażaġh għall-programm u għaldaqstant jitlob simplifikazzjoni tas-sistema ta' applikazzjoni attwali;
9. Jenfasizza l-ħtieġa li jissaħħu s-segwitu u d-dimensjoni lokali wara esperjenza ta' volontarjat barra mill-pajjiż billi jingħata appoġġ għall-komunitajiet lokali mhux biss qabel it-tluq, iżda wkoll mal-wasla, fil-forma ta' taħriġ ta' postorjentazzjoni u postintegrazzjoni;
10. Jagħti istruzzjonijiet lill-President tiegħu sabiex jgħaddi din ir-risoluzzjoni lill-Kunsill, lill-Kummissjoni u lill-gvernijiet tal-Istati Membri.